

कार्यालय जिला सूचना अधिकारी, देवरिया

समाचार पत्र का नाम हिन्दुस्तान

दिनांक 28/09/21

महिला मतदाताओं को जोड़ने को चलेगा विशेष अभियान : डीएम

देवरिया | निज संवाददाता

निर्वाचन आयोग के निर्देशों के अनुपालन के क्रम में जिला निर्वाचन अधिकारी आशुतोष निरंजन ने सोमवार को समीक्षा बैठक की। उन्होंने अधिकारियों को महिला मतदाताओं की संख्या बढ़ाने के लिए विशेष अभियान चलाने का निर्देश दिया।

उन्होंने कहा कि जिन बूथों पर महिला मतदाताओं की संख्या अधिक होती है, वहां मतदान प्रतिशत भी ज्यादा होता है। मतदाता सूची में महिलाओं का नाम आने से लोकतांत्रिक प्रक्रिया में उनकी सहभागिता

बढ़ती है। जनगणना के अनुसार जिले में जेडर रेशियो प्रदेश के औसत से कहीं अधिक है। यह तथ्य मतदाता सूची में भी झलकना चाहिए और महिला मतदाताओं की संख्या अधिक होनी चाहिए। उन्होंने मतदाता सूची से संबंधित शिकायतों को निस्तारित करने का आदेश अधिकारियों को दिया। उन्होंने कहा कि तथ्यों और साक्ष्यों के आधार पर ही मतदाता सूची से संबंधित कार्यवाही की जाए। उन्होंने गरुड़ एप और वीएचए एप के प्रयोग को बढ़ावा देने पर जोर दिया। कहा कि वोटर हेल्पलाइन एप जन सामान्य के लिए भी बहुत उपयोगी है।